

21 ta' Frar, 1964

Imħallfin:

Is-S.T.O. Prof. Sir Anthony J. Mamo, O.B.E., C.St.J.,
Q.C., B.A., LL.D., President

Onor. T. Gouder, LL.D.

Onor. A. V. Camilleri, B.Litt., LL.D.

Joseph Darmanin et.

versus

Joseph Rossignaud

**Att ta' l-1956 Dwar Is-Sigurta' Nazzjonali
Appell Mid-Deciżzjoni ta' l-Arbitru**

Meta l-Arbitru ma jkun iddecida l-ebda pont ta' dritt. u m'ghamel ebda enuncjazzjoni zbaljata tal-ligi. id-deciżzjoni tieghu hi inappellabili.

Dan hu appell mid-deciżzjoni ta' l-Arbitru taht l-Att ta' 1956 dwar is-Sigurta Nazzjonali. B'din id-deciżzjoni, mogħtija fid-disgħa u ghoxrin (29) ta' Awissu 1963, l-Arbitru kien irritjena illi l-appellanti Paul Psaila huwa persuna mpjegata u l-impieg tieghu huwa mpieg assigurabbli għall-fini ta' l-Att fuq imsemmi wara li kkunsidra illi:—

Fl-erbgha (4) ta' April, 1962 id-Direttur iddecida l-kwistjoni jekk Paul Psaila huwix jew le persuna mpjegata għall-fini u għall-effetti tad-disposizzjonijiet tal-Att fuq imsemmi f'sens affermattiv u li l-impieg tieghu kien assigurabbli. L-imsemmi Paul Psaila u Joseph Darmanin issa gegħdin jappellaw minn dik id-deciżzjoni tad-Direttur.

Paul Psaila u Joseph Darmanin huma komproprietarji ta' Bus No. 1346 fuq il-linja taz-Zurrieq, għalkemm il-liċenzja hija b'isem Joseph Darmanin. Bejn l-imsemija Psaila u Darmanin ma teżisti ebda skrittura ta' società pero te-

żisti bejniethom skond kif jirriżulta mix-xhieda tagħhom stess "soċjeta di fatto" regolata bil-ftehim verbali li sar bejniethom u li rriżulta wkoll mix-xhieda tagħhom mogħtija f'dan l-appell. Dan il-ftehim huwa li l-profitt nett jinqasam bin-nofs, li Joseph Darmanin billi ma jaħdimx fuq il-bus għandu jgħadd driver huwa u jhallsu min sehemu tal-profitti u li Paul Psai'a jaħdem ta' konduttur u meta għal xi raġuni ma jkunx irid jagħmel dan ix-xogħol huwa hsiebu li jsib konduttur ieħor u jhallsu min sehemu tal-profitti.

Il-kwistjoni li tiffurma l-oġġett ta' dan l-appell turrigwarda biss lil-Paul Psaila ċċe jekk ix-xogħol tiegħu li qiegħed jegħti lis-soċjetà di dfatto, fuq imsemmiġa hux impieg assiguratbili għal fini tal-Att tal-1956 fuq imsemmi. Appell quddiem l-Arbitru li l-fatti speċie tiegħu u l-kwistjoni nvoluta huma identiċi għal-każ presenti ġie deċiż fl-għaxra (10) ta' Frar, 1959 fl-ismijiet "Lewis Attard vs. A/D.E.L.S.W.": f'dak l-appel ġie deċiż li l-impieg ta' Lewis Attard, li kien qiegħed jagħmilha kħala driver, kien impieg assiguratbili u fil-fehma tiegħi ma nhoxx li jiena għandi niddipartixxi mill-konklużżjonijiet ta' dik id-deċiżżjoni, u dana għar-raġunijiet fl-istess deċiżżjoni msemmija. Jista' forsi jżdid in relazzjoni mal-motiv ta' aggravju tal-appellanti dwar id-definiżżjoni ta' "prinċipal" li tinsab fl-artikolu 2 (2) tal-Att fuq imsemmi illi dik id-definiżżjoni kif interpretata mill-Arbitru fid-deċiżżjoni fuq imsemmiġa. ġiet konfermata fil-konsiderandi li jinsab f'deċiżżjoni mogħtija mill-Qorti tal-Appell tal-Maesta Tagħha r-Regina fit-tlieta u għoxrin (23) ta' Gunju, 1961, fil-kawża fl-ismijiet 'Carmelo Buontempo et vs. Joseph Rossignaud nomine.'

Issa bir-rikors tagħhom ta' l-ewwel (1) ta' Ottubru, 1963 Joseph Darmanin u Paul Psaila qegħdin jitolbu li dik

id-deċiżżjoni ta' l-Arbitru tigi revokata u li jiġi deċiż min-flok illi Paul Psaila ma kienx impiegat għall-finijiet tal-liġi u għalhekk ma setgħax ikun f'impieg assigurabbli skond l-imsemmi Att ta' l-1956.

Fir-risposta tiegħu l-appellat issottometta fl-ewwel lok illi d-deċiżżjoni ta' l-Arbitru mhix appellabbli billi fiha hu ma għamilx haġa oħra hliet ha konjizzjoni ta' fatti u għameli apprezzament tagħhom u għalhekk fid-deċiżżjoni tiegħu ma hemm ebda punt ta' dritt jew enuncjazzjoni hażina tal-liġi. Subordinatament u bla preġudizzju, l-appellat issottometta illi fil-meritu d-deċiżżjoni appellata hi ġusta u timmerita konferma bl-ispejjeż.

Trattat l-appell din il-Qorti kkunsidrat:—

Dwar l-eċċezzjoni preliminari.

Skond l-Artikolu 44 ta' l-att ta' l-1956 dwar is-Sigurta Nazzjonali, hemm appell minn deċiżżjoni ta' l-Arbitru unikament fuq punt ta' dritt.

Fuq il-fatti, kif riassunti fid-deċiżżjoni appellata, ma jidher li hemm ebda kontestazzjoni. Għat-bazi ta' dawk il-fatti u b'riferenza anki għad-deċiżżjoni ċitata minnha cioè dik fl-ismijiet "Lewis Attard vs. A./D.E.L.S.W." il-konkluzjonijiet ta' l-Arbitru huma dawn:

(1) Illi għalkemm bejn l-appellanti ma teżisti ebda skrittura ta' soċjeta, hemm bejnithom "soċjeta di fatto" għall-ġestjoni ta' Bus tal-linja possedut in comune bejniet-hom.

(2) "Soċjeta di fatto" tista tkun "principal" jew "employer" anki rigward wieħed mis-soċji fiha jekk bejnu

u dik is-soċjeta jezisti "kuntratt ta' servizz."

(3) Biex wiehed jistabbilixxi jekk hemmx "kuntratt ta' servizz" l-element l-aktar importanti hu dak tal-kontroll.

(4) Il-fatt li s-soċju ma jkunx qed jirċievi rimunerazzjoni taht forma ta' salarju mhux determinanti.

Fil-fehma tal-Qorti, jekk jiġu eżaminati sewwa tant ir-rikors ta' l-appell kemm l-ittra ta' l-appellanti tat-tnejn (2) ta' Frar, 1962, li għaliha fir-rikors hemm riferenza, l-appellanti ma humiex verament qed jimpunjaw bħala żbaljata beda waħda mill-propożizzjonijiet legali nvoluti fil-konklużzjonijiet ta' l-Arbitru hawn fuq imsemmija. L-eżistenza tejniethom ta' "soċjeta di fatto" ma hi negata, u anqas, ovvjament, tista tiġi negata. Kif gie rilevat minn din il-Qorti fil-kawża "Buontempo vs. Joseph Rossignaud noe" 23.6.1961 altru hu l-istat, tista tghid hekk, *passiv* ta' sempliċi kommanjoni ta' haġa indiviża u altru l-attivazzjoni u l-isfruttament għall-profitt komuni ta' dik il-haġa bħala ntrapriża.

Anqas jistgħu l-appellanti, jew verament qegħdin, jikkontestaw illi "soċjeta di fatto" tista, tkun "employer" għaliex skond il-liġi fid-definizzjoni ta' "employer" huma kompriżi mhux biss is-soċjetajiet veri f'sens legali li għandhom personalita ġuridika distinta minn dik tal-persuni fiżiċi li jikkostitwuhom iżda wkoll kull għaqda ta' nies bi kwalunkwe mod uniti għal skop jew oġġett komuni għad li ma jkolliex personalita ġuridika distinta.

Fil-aħharnett l-appellanti ma jiċhdux, bħala propożizzjoni legali illi l-element l-aktar importanti biex tiddetermina jekk hemmx "kuntratt ta' servizz" huwa dak tal-

“kontroll”. Infatti fir-rikors ta' l-appell, l-appellanti stess jaffer maw illi r-relazzjoni ġuridika ta' mpieg ma tistax teżisti mingħajr ma jkun hemm dan l-element. Biss l-appellanti jinnegaw illi, fil-każ prezenti, dan l-element ta' kontroll jeżisti. Ir-raġuni li jagħtu hi illi, skond il-ftehim ta' bejniethom l-assoċjazzjoni ma għandiex dritt teżigi il l-appellant Psai'a jahdem huwa nnifsu taħt il-kondizzjonijiet normali ta' mpieg. Skond dak il-ftehim hu obligat biss illi iforni konduttur għas-spejjeż tiegħu. Din pero mhux raġuni valida, ġa la darba bħala fatt Psaila għażel li jahdem u b'hekk ikkrea l-impieg tiegħu nnifsu ma l-assoċjazzjoni: relazzjoni dina li, kif intqal fis-sentenza fuq ċitata, tohloq se non altro, l-obbligu ta' xogħol tajjeb u fl-interess ta' assoċjazzjoni u dritt korisponenti f'dik l-assoċjazzjoni.

Fi kwalunkwe każ una volta li l-prinċipju legali mhux impunjat, iżda biss hi mpunjata l-applikazzjoni tiegħu għaċ-ċirkostanzi tal-każ, l-appell ma jistax jingħad li hu fuq punt legali. Intqal fis-sentenza ta' din il-Qorti fil-kawża “Ignazio Anastasi et vs. Joseph Rossignaud noe” 9.5.1958: l-espressjoni “contract of service” użata fil-liġi tagħna in kwistjoni, kif del resto, il-liġi kollha dwar is-Sigurta Nazzjonali hi ta' oriġini ingliza. Kemm l-darba l-Qrati Inglizi kellhom okkażżjoni li jesprimu ruhhom għar-rigward ta' dik l-espressjoni in konnessjoni appuntu ma kwistjonijiet ta' appellabilita. Il-“contract of service” jimporta li jkun hemm relazzjoni ta' prinċipal u mpiegat: imma dawk il-Qrati rritenew, kif jidher mid-deċiżżjonijiet ċitati fil-Wil-liss “Workmen's Compensation” 34th Edit. p. 162 illi “whether or not that relationship exists is a question of fact” u illi “a finding one way or the other cannot be disturbed if there is evidence to support it”. Fil-każ prezenti din l-“evidence” fil-fehma tal-Qorti teżisti abbondante-ment.

Dwar l-aħħar propożizzjoni legali magħmula mill-Arbitru, illi cioè il-ħlas m'hemmx bżonn li jkun taħt forma ta' salarju, ma giet imqanqla ebda kwistjoni.

Għalhekk, in kwantu l-prinċipju legali li fuqhom mexx l-Arbitru ma gewx impunjati, l-appell ma hux fondat fuq kwistjoni ta' dritt. Pero ankorke kellu jingħad illi xi whud minn dawk il-prinċipji ġew kwerelati, il-Qorti hi ta' fehna illi dawk il-prinċipji huma korretti.

Għal dawn il-motivi u f'dan is-sens il-Qorti tilqa l-eċċezzjoni ta' l-appelat, tiddikjara l-appel irritu u null bl-ispejjez kontra l-appellanti.
